

فیضانِ اذان (پشتون)



فیضانِ اذان

حَسْبِيَ عَلَى الصَّلَاةِ
حَسْبِيَ عَلَى الصَّلَاةِ
حَسْبِيَ عَلَى الصَّلَاةِ
حَسْبِيَ عَلَى الصَّلَاةِ
حَسْبِيَ عَلَى الصَّلَاةِ
حَسْبِيَ عَلَى الصَّلَاةِ
حَسْبِيَ عَلَى الصَّلَاةِ
حَسْبِيَ عَلَى الصَّلَاةِ

شیخ طریقت، امیرِ اہلسنت، بانو دعوتِ اسلامی، حضرت علامہ مولانا ابو یلال

محمد الیاس عطار قادری رضوی

دامت برکاتہم العالیہ



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

د کتاب لوستلو دُعا

دیني کتاب یا اسلامي سبق لوستلو نه مخکنې دا لاندې دُعا لولئ

إِنْ شَاءَ اللَّهُ عَزَّوَجَلَّ خه چه لولئ هغه به مویاد پاتي کيږي:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمه: اے الله عَزَّوَجَلَّ په مونږه د علم او د حکمت دروازې برسيره [يعني بيرته]

کړې او په مونږه خپل رحمت رانازل کړې! اے عظمت او بزرگي والا!

(مستطرف ج 1 ص 40 دار الفکر بيروت)



طلب غم
مدینه نغمه
قادر بخش
ومغفرت

(اول او آخر کښې یو یو ځل دُرود شریف اولولئ)

د رسالې نوم: فیضانِ اذان

اول ځل:

تعداد:

ناشر: مکتبۃ المدینہ، عالمي مدني مرکز فیضانِ مدینہ، باب المدینہ

مدني عرض: بل چاته د دې رسالې د چاپ کولو اجازت نشته

کتاب اخستونکي توجه اوکړئ

که د کتاب په طباعت کښې څه ښکاره خامي وي یا پانږې کمي وي یا په
بائنډنگ کښې مخکښ وروسته لگیدلي وي نو مکتبۃ المدینته ته رجوع اوکړئ.

فیضانِ اذان

شیخ طریقت امیرِ اہلسُنّت، بانیِ دعوتِ اسلامی حضرت علامہ، مولانا ابُو بلال محمدِ الیاس عطار قادری، رَضَوِی دَامَتْ بَرَکَاتُہُمُ الْعَالِیَہِ دَا رِسَالِہ ”فیضانِ اذان“ پہ اردو ژبہ کنبی لیکھی دہ۔

مجلسِ تراجم (دعوتِ اسلامی) د دې رسالے پہ آسانہ پنبتو ژبہ کنبی د وِس مناسب د ترجمہ کولو کوشش کړے دے. که چرې په دې ترجمه کنبې څه غلطی یا کمے، زیاتے اومومی نو ستاسو په خدمت کنبې عرض دے چه مجلس تراجم ته خبر اوکړئ او د ثواب حقدار جوړ شی.

پیشکش:

مجلسِ تراجمِ دعوتِ اسلامی

برائے رابطہ:

عالمی مدنی مرکز فیضانِ مدینہ محلہ سوداگراں
پرانی سبزی منڈی، باب المدینہ کراچی، پاکستان

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فہرست

فیضانِ اذان

- 1..... دُروُدِ شریفِ فضیلت.....
- 1..... حُضُورِ اَنُورِ ﷺ یو حُل اذان کَہے وو.....
- 2..... آذان دے کہ اذان؟.....
- 2..... د ”فیضانِ اذان“ د نہہ حروفو پہ نسبت د اذان.....
- 2..... ﴿۱﴾ پہ قبر کنبی بہ ئی چینجی نہ کیری.....
- 2..... ﴿۲﴾ د ملغرو گنبد.....
- 3..... ﴿۳﴾ تیر شوی گناہونہ معاف.....
- 3..... ﴿۴﴾ شیطان ۳۶ میلہ لری تبتی.....
- 3..... ﴿۵﴾ آذان د دُعا د قبلیدو سبب دے.....
- 3..... ﴿۶﴾ د مُؤذِن د پارہ اِسْتِغْفَار.....
- 4..... ﴿۷﴾ د اذان پہ ورخ د عذاب نہ امن.....
- 4..... ﴿۸﴾ د ویری علاج.....
- 4..... ﴿۹﴾ د غم لری کولو نُسخہ.....
- 5..... مہیان ہم اِسْتِغْفَار کوی.....
- 5..... د آذان د جوابِ فضیلت.....
- 6..... 3 کروہہ او 24 لاکہ نیکی ہرہ ورخ او گئی.....

- 7..... د اذان جواب ورکولو والا جَنَّتِي شو
- 8..... د اذان او د اقامت د جواب ورکولو طريقه
- 10 د اذان څوارلس مَدَنِي گلونه
- 13 د ”اذانِ بِلَالِي“ د نهه حُرُوفو په نِسبت
- 13 د اذان د جواب نهه مَدَنِي گلونه
- 15 د ”يا مُصطَفِي“ د ووه حُرُوفو په
- 15 نِسبت د اقامت ووه مَدَنِي گلونه
- د ”يا عَوْتُ الاعظم“ د ۱۱ حروفو په نِسبت د اذان
- 16 کولو يوولس مُستحب موقعے
- 17 په جُمات کنبې اذان کول خِلافِ سُنَّتِ دي
- 17 د سلو شهيدانو ثواب او گتې
- 18 د اذان نه محکبې دا دُرُودِ پاک لولې
- 22 د اذان د بے ادبې په باره کنبې سوال و جواب
- 22 په حَيِّ عَلَي الصَّلُوة پورې توقي کول
- 23 د اذان مُتَعَلِّق د کفر په خبرو ۸ مثالونه
- 24 اذان
- 26 د اذان دُعا
- 26 د شَفَاعتِ زيرے
- 27 ايمانِ مُفَصَّل
- 27 ايمانِ مُجَمَّل

28.....اوله کلمه طیبہ

28.....دویمہ کلمہ شہادت

28.....دریمہ کلمہ تمجید

29.....خلورمہ کلمہ توحید

29.....پینخمہ کلمہ استغفار

30.....شپرہ کلمہ رد کفر

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

فیضانِ اذان

(مع 3 کروڑہ او 24 لاکہ نیکی روزانہ او گنتی)

دا رسالہ د اوّل نہ تر آخرہ پورې اولولوی، قوی امکان دے چې
 ستاسو ډیرې غلطو به ستاسو مخی ته راشی.

د دُرود شریف فضیلت

د الله تعالی د خور محبوب صَلَّى اللهُ عَلَيْهِ وَآلِهِ وَسَلَّمَ د رحمت نه ډک فرمان مبارک
 دے: چا چې قرآن پاک اولوستو او د ربّ تعالیٰ حُمد ئې اوکړو او په نبی صَلَّى
 اللهُ عَلَيْهِ وَآلِهِ وَسَلَّمَ باندې ئې دُرود شریف اولوستو او د خپل ربّ نه ئې بجنسنه
 اوغونبته نو هغه خیر د هغې په څائے کنبې اولتوو. (شُعَبُ الْاِيْمَانِ ج ۲ ص ۳۷۳
 حدیث ۲۰۸۴)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

حُضُورِ اَنُورِ ﷺ يُوخِلُ اَذَانَ كَرَمٍ وَو

نبی اکرم صَلَّى اللهُ عَلَيْهِ وَآلِهِ وَسَلَّمَ په سفر کنبې یو ځل اذان کرے وو او کلمات
 شهادت ئې داسې وئیلی وو: **أَشْهَدُ اَنِّي رَسُولُ اللهِ** (زه گواهي ورکووم چې زه د الله
 رسول یم) (فتاویٰ رضویہ مخرّجہ ج ۵ ص ۳۷۵. تُحْفَةُ الْمُحْتَاَجِ، ج ۱ ص ۲۰۹)

آذان دے کہ اذان؟

بعضی خلق ”آذان“ وائی دا غلط تَلْفُظ دے۔ آذان د ”أُذُن“ جمع ده او د اُذُن معنی ده: غور۔ صحیح تَلْفُظ آذان دے، د آذان لُغوي معنی ده: خبرداره كول.

د ”فیضانِ اذان“ د نهہ حروفو پہ نسبت د اذان پہ فضائلو مُشتمِل نهہ أَحَادِیثِ مُصْطَفٰی ﷺ

﴿۱﴾ پہ قبر کنبی به ئی چینجی نه کیری

د ثواب د پاره اذان کولو والا د هغه شهید پہ شان دے چي هغه پہ وینه کنبی لہلے شوے وي. او چي کله مَر شَي نو پہ قبر کنبی به د هغه پہ بدن کنبی چینجی نه کیری. (أَلْمُعْجَمُ الْكَبِيرُ لِلْكَتَبْرِانِي ج ۱۲ ص ۲۲۲۲۲۲۲ حدیث ۱۳۵۵۲۳۰۵۴)

﴿۲﴾ د ملغرو گنبد

زه جَنَّت ته لارم، پہ هغی کنبی می د ملغرو گنبدونه اولیدل د هغی خاوره د مُشکو ده. تپوس می اوکرو: اے جبرئیل! دا د چا د پاره دي؟ عرض ئی اوکرو: ستاسو صَلَّى اللهُ عَلَيْهِ وَآلِهِ وَسَلَّمَ د اُمَّت د مُؤَدَّانُو او اِمَامَانُو د پاره. (أَلْجَامِعُ الصَّغِيرُ لِلشُّبُهَاتِ ص ۲۵۵ حدیث ۴۱۷۹)

﴿۳﴾ تیر شوي گناھونہ معاف

چا چي د پينڇه واره لمونڇونو اذان د ايمان په وجه د ثواب په نيٽ اوکړو د هغه چي څه گناھونہ مخکښي شوي دي معاف به شي او څوک چي د ايمان په وجه د ثواب د پاره د خپلو ملگرو په پينځه لمونځونو کښي امامت اوکړي د هغه گناھونہ کوم چي مخکښي شوي دي معاف به کړي شي. (السُّنَنُ الْكُبْرَى لِلْبَيْهَقِيِّ ج ۱ ص ۶۳۶ حدیث ۲۰۳۹)

﴿۴﴾ شيطان ۳۶ ميله لري تښتي

”شيطان چي کله د لمانځه د پاره اذان اوري نو په تښتته رُوْحاً ته اورسي.“ راوي فرمائي: رُوْحاً د مدينه مُنَوَّره نه ۳۶ ميله لرې دے.
(مُسلِم ص ۲۰۴. حدیث ۳۸۸ مُلَخَّصاً)

﴿۵﴾ اذان د دُعا د قبلیدو سبب دے

چي کله اذان کولو والا اذان کوي د آسمان دروازے برسیره کړي شي او دُعا قبليري. (اَلْمُسْتَدْرَكُ لِأَحْمَد ج ۲ ص ۲۴۳ حدیث ۲۰۴۸)

﴿۶﴾ د مُؤذِن د پاره اِسْتِغْفَار

د مُؤذِن آواز چي د څه ځائے پورې رسي، د هغه د پاره بخښنه اوکړي شي او هر لوند او وچ [څيز] د هغه د پاره اِسْتِغْفَار کوي.

(مُسْنَدُ إِمَامِ أَحْمَد بِنِ حَنْبَلٍ ج ۲ ص ۵۰۰ حدیث ۶۲۱۰)

﴿۷﴾ د اذان په ورځ د عذاب نه امن

په کومه استوګنه [يعني آبادی] کښې چې اذان اوکړې شي، الله تعالی د خپل عذاب نه په هغه ورځ هغې ته امن ورکوي. (الْبُعْجُ الْكَبِيرُ لِلطَّبْرَانِي ج ۱ ص ۲۵۷ حدیث ۷۴۶)

﴿۸﴾ د ویرې علاج

چې کله آدم (عليه السلام) د جنت نه هندوستان ته راګوز شو هغوئي ته ویره [محسوس] شوه نو جبرئیل (عليه السلام) راګوز شو او اذان ئې اوکړو.
(حلیة الأولیاء ج ۵ ص ۱۲۳ حدیث ۶۵۶۶)

﴿۹﴾ د غم لري کولو نسخه

اے علي! زه تا غمګین وینم، د خپل کور یو کس ته اووايه چې ستا په غوږ کښې اذان اوکړي، اذان د غم او پریشانۍ لري کولو والا دے. (جامع الحدیث للشیخ طيحي ۱۵ ص ۳۳۹ حدیث ۶۰۱۷) د دې روایت د نقل کولو نه پس اعلیٰ حضرت رحمۃ اللہ علیہ په فتاویٰ رضویہ شریف جلد ۵، صفحه ۶۶۸ کښې فرمائي: مَوْلِي عَلِي (كَرَّمَ اللهُ وَجْهَهُ الْكَرِيمَ) او د مَوْلِي عَلِي پورې چې خومره د دې حدیث راویان دي ټولو فرمائي دي: فَجَرَّبْتُهُ فَوَجَدْتُهُ كَذَلِكَ (مونږه په دې تجربه کړې ده نو هم دغسې مومندلي دي).

(مرفأة المفاتيح ج ۲ ص ۳۳۱. جامع الحدیث ج ۱۵ ص ۳۳۹ حدیث ۶۰۱۷)

مہیان ہم استغفار کوي

منقول دي: د اذان کولو والو د پاره هر خيز د بجنبنې دُعا کوي تر دې چې په درياب کبني مهيان هم. مُؤذَن چې څه وخت اذان وائي فرښتې ئې هم وائي او چې کله فارغ شي نو فرښتې د قيامته پورې د هغه د پاره د بجنبنې دُعا کوي. څوک چې د مُؤذَن په حالت کبني مړ شي هغه ته به عذابِ قبر نه ورکول کيږي او هغه مُؤذَن به د ځنکدن د سختو نه بچ شي. د قبر د سختی او تنگی نه هم په امان کبني وي. (مُکَصِّص از تفسیرِ سُورَةُ يُونُسُ (مترجم) ص ۲۱)

د اذان د جواب فضيلت

د مدينې تاجدار **صَلَّى اللهُ عَلَيْهِ وَآلِهِ وَسَلَّمَ** يو ځل او فرمائيل: اے زنانو! چې کله تاسو د بلال نه اذان او اقامت اورئ نو څنگه چې هغه وائي تاسو ئې هُم وائے، چې [داسې کوي نو] الله تعالیٰ به ستاسو د پاره د هرې کلمې په بدله کبني يولاک نيکي لیکي او يوزر درجات به اوچتوي او يوزر گناهونه به مو ورنوي. زنانو چې دا واوريدل نو عرض ئې اوکړو: دا خو د بنځو د پاره دي د سپرو د پاره څه دي؟ او ئې فرمائيل: د سپرو د پاره دوه چنده (يعني دوه هُمراه) دي. (تاريخ دمشق لابن عساکر ج ۵۵ ص ۷۵)

صَلُّوا عَلَيَّ الْحَيِّبِ! صَلَّى اللهُ عَلَيَّ مُحَمَّدٍ

3 کروړه او 24 لاکه نیکی هره ورځ اوکتی

خوږو خوږو اسلامي ورونړو! د الله تعالی د رحمت نه قربان شم! هغه زمونږ د پاره نیکی کول، د خپلو درجاتو زیاتولو د پاره کوشش کول او گناه معاف کول خومره آسان کړي دي خو افسوس! د دومره آسانی باوجود هم مونږه په غفلت کښې اخته اوسو. په ذکر کړه شوي حدیث مبارکه کښې چې د اذان و اقامت د جواب وئیلو کوم فضیلت بیان شوه د هغې تفصیل اوگوری:

”الله اکبر الله اکبر“ دا دوه کلمات دي، دغسې په پوره اذان کښې ټول پینځلس کلمات دي. که یوه اسلامي خور د یو اذان جواب ورکړي یعني مؤذن صاحب چې څه وایي اسلامي خور هم ورپسې هغه وایي نو هغې ته به 15 لاکه نیکی ورکړه شي او 15 زره درجات به ئې اوچت شي او 15 زره گناهونه به ئې معاف شي او د اسلامي ورونړو د پاره دا هر څه دوه همره دي. د سحر په اذان کښې دوه ځله **الصَّلوة خَيْرٌ مِنَ النَّوْمِ** هم دے نو دغسې د سحر په اذان کښې وولس کلمات شو او دغسې د سحر د اذان په جواب [د اسلامي خویندو] 17 لاکه نیکی او 17 زره درجات اوچتېږي او د 17 زره گناهونو بڅښنه ئې کيږي او د اسلامي ورونړو د پاره دوه همره. په اقامت کښې دوه ځله **قَدْ قَامَتِ الصَّلوة** هم دے، دغسې په اقامت کښې هم وولس کلمات شو نو د اقامت د جواب ثواب هم د سحر د اذان د جواب همره شو. د دې نه دا حاصله شوه چې که یوه اسلامي خور په اهتمام

سرہ ہرہ ورخ د پینخہ وارو لمونخونو د اذانونو او د پینخہ وارو اقامتونو پہ جواب ورکولو کسبِ کامیابہ شی نو هغی ته به ہرہ ورخ یو کروڑ او دوه شپیتہ لاکہ نیکی حاصلیری، یو لاک او دوه شپیتہ زرہ درجات به ئی اوچتیری او یو لاک دوه شپیتہ زرہ گناہونہ به ئی بخنبلے کیری او اسلامی ورور ته دوه ہمرہ، یعنی 3 کروڑہ او 24 لاکہ نیکی به ورته حاصلیری، 3 لاکہ او 24 زرہ درجات به ئی اوچتیری او 3 لاکہ او 24 زرہ گناہونہ به ئی بخنبلے کیری.

د اذان جواب ورکولو والا جنتی شو

حضرت سیدنا ابو ہریرہ رضی اللہ عنہ فرمائی چې یو صاحب، چې د هغه په ظاهرہ کوم یو ډیر غت نیک عمل نه وو، هغه وفات شو رسول اللہ صلی اللہ علیہ و آلہ وسلم د صحابہ کرامو رضی اللہ عنہم په موجودگی کسب (د غیب خبر ورکړو او ارشاد ئی) او فرمائیلو: آیا تاسو ته معلومه ده چې اللہ تعالیٰ هغه جنت ته داخل کړے دے. په دې باندې خلق حیران شو ځکه چې په ښکاره د هغه څه غت عمل نه وو. چنانچه یو صحابی رضی اللہ عنہ د هغه کور ته لاړو او د هغه د کونډې [ښځې] رضی اللہ عنہا نه ئی تپوس اوکړو چې د هغوی څه خاص عمل مونږ ته اونبائے، نو هغوی جواب ورکړو: بل خو څه خاص غت عمل ما ته نه دے معلوم، صرف دومره راته معلومه ده چې که شپه به وه او که ورخ، چې هغوی به کله هم اذان اوریدو نو جواب به ئی ضرور ورکولو. (تاریخ دمشق لابن عساکر، ج. ۴۰، ص ۴۱۲، ۴۱۳، مُکْتَصَباً)

د اللہ تعالیٰ دِ پہ ہغوئی رحمت وي او د ہغوئی پہ خاطر دِ زمونره بے حسابہ بجنسنہ
اوشی. اَمِینِ بِجَاہِ النَّبِیِّ الْاَمِینِ صَلَّى اللهُ عَلَيْهِ وَآلِهِ وَسَلَّمَ

گنہ گدا کا حساب کیا وہ اگرچہ لاکھ سے ہیں سوا
مگر اے عفو ترے عفو کا تو حساب ہے نہ شمار ہے

زما د گناہ خہ حساب، اگر چہ دي د لکونو نہ سوا
خو ستا د بجنسنی اے مہربانہ رہ! نہ حساب شتہ او نہ شمار

صَلُّوا عَلَيَّ الْحَبِيبِ! صَلَّى اللهُ عَلَيَّ عَلِيٍّ مُحَمَّدٍ

د اذان او د اقامت د جواب ورکولو طريقه

مُؤَدِّنِ صَاحِبِ تَه پِڪار دي چي د اذان کلمات په واره واره [يعني په
قلاره قلاره] وائي. اَللّٰهُ اَكْبَرُ اَللّٰهُ اَكْبَرُ (دا دوه کلمات دي خو) دواړه د يو ځائے
وئيلو (يعني د سکتته کولو نه بغير د يو ځائے وئيلو په اعتبار) يوه کلمه ده، د دواړو نه
پس د سکتته اوکړي (يعني چپ د شي) او د سکتته مقدار دا دے چي جواب
ورکولو والا جواب ورکړي، د سکتته پرېښودل مکروه دي او د داسې اذان
إعاده (يعني بيا کول) مُسْتَحَب دي. (مُؤْمِنَاتُ وَرَدُّ الْهَيْعَاتِ ج ۲ ص ۲۶) جواب ورکونکي ته
پکار دي چي کله مُؤَدِّنِ صَاحِبِ اَللّٰهُ اَكْبَرُ اَللّٰهُ اَكْبَرُ اووايي او سکتته اوکړي
يعني خاموش شي هغه وخت د اَللّٰهُ اَكْبَرُ اَللّٰهُ اَكْبَرُ اووايي. هُم دغسې د د نورو
کلماتو جواب ورکړي. چي کله مُؤَدِّنِ ورومي ځل "أَشْهَدُ أَنْ مُحَمَّدًا رَسُولُ اللَّهِ"
اووايي نو دا د اووايي: صَلَّى اللهُ عَلَيْكَ يَا رَسُولَ اللهِ (ترجمه: په تاسو د درود وي يا

رَسُولَ اللَّهِ (صَلَّى اللَّهُ عَلَيْهِ وَآلِهِ وَسَلَّمَ) چې کله ئې هغه بيا اوواځي، نو دا ډ اوواځي: **فُرَّةٌ عَيْنِي بِكَ يَا رَسُولَ اللَّهِ** (يا رسول الله صَلَّى اللَّهُ عَلَيْهِ وَآلِهِ وَسَلَّمَ ستاسو په وجه زما د سترگو يخ واله دي) او هر ځله ډ د غټو گوتو نوکان سترگو ته لگوي، او [د دويم ځله] په آخره کنبې ډ وايي: **اللَّهُمَّ مَتِّعْنِي بِالسَّمْعِ وَالْبَصَرِ** (اے الله عَزَّوَجَلَّ! زما د اوريدو او ليدو د قوت نه ما ته گټه [يعني فائده] راکړې) (رَدُّ الْمُحْتَارِ ج ۲ ص ۸۴)

د **حَيَّ عَلَى الصَّلَاةِ** او **حَيَّ عَلَى الْفَلَاحِ** په جواب کنبې ډ (خلور واړه ځله) **لَا حَوْلَ وَلَا قُوَّةَ إِلَّا بِاللَّهِ** اوواځي او بهتره دا ده چې دواړه اوواځي (يعني مُؤَدِّن چې څه اووئيل هغه ډ هم اوواځي او لآحول ډ هم اوواځي) بلکه نور ډ ورسره دا هم يو ځائے کړي: **مَا شَاءَ اللَّهُ كَانَ وَمَا لَمْ يَشَأْ لَمْ يَكُنْ** (ترجمه: څه چې الله تعالی اوغونبتل اوشو، څه چې ئې اونه غونبتل اونه شو) (دُرِّ مُخْتَارٍ وَرَدُّ الْمُحْتَارِ ج ۲ ص ۸۲، عالمگیری ج ۱ ص ۵۷)

د **الصَّلَاةِ خَيْرٌ مِنَ النَّوْمِ** په جواب کنبې ډ اوواځي: **صَدَقْتَ وَبَرَرْتَ وَبِالْحَقِّ نَطَقْتَ** (ترجمه: ته رښتینې او نیکو کار ئې او تا حق اووئيل) (دُرِّ مُخْتَارٍ وَرَدُّ الْمُحْتَارِ ج ۲ ص ۸۳)

د اقامت جواب ورکول مُسْتَحَب دي. د هغې جواب هم دغسې دے، فرق دومره دے چې د **قَامَتِ الصَّلَاةُ** په جواب کنبې ډ داسې وايي:

”**اقَامَهَا اللَّهُ وَأَدَامَهَا مَا دَامَتِ السَّلْوَاتُ** (الله عَزَّوَجَلَّ ډ دا قائم لري ترڅو چې **وَالْأَرْضُ**“
آسمانونه او زمکه دي)

(عالمگیری ج ۱ ص ۵۷)

د اذان خوارلس مَدَنی گلونه

❖ پینځه وارې فرض لمونځونه، په دې کښې جُمعه هم شامله ده چې کله د جَمَاعَتِ اُولی [یعني د ورومیی جمعې] سره په جُمات کښې په وخت ادا کړې شي نو د هغې د پاره اذان سُنَّت مُؤکده دے او د دې حُکم د وَاِجِب په شان دے چې که اذان اونکړے شو نو د هغه ځائے ټول خلق به گنهگار وي. (بهارِ شریعت ج ۱ ص ۶۴)

❖ که څوک په ښار کښې دننه په کور کښې لمونځ کوي نو د هغه ځائے د جُمات اذان د هغه د پاره کافي دے خو اذان کول مُستحب دي. (رَدُّالْمُخْتَار ج ۲ ص ۶۲، ۷۸)

❖ که څوک د ښار نه بهر يا کلي، باغ يا پټي وغيره کښې وي او هغه ځائے نزدې وي نو د کلي يا ښار اذان کافي دے بيا هم اذان کول بهتر دي او که نزدې نه وي نو کافي نه دے. د نزدې حد دا دے چې د دې ځائے د اذان آواز هغه ځائے ته رسېږي. (عالمگیری ج ۱ ص ۵۴)

❖ که مسافر اذان او اقامت دواړه اونه وئيل نو مکروه دي او که صرف اقامت ئې اووئيلو نو کراهت نشته خو بهتره دا ده چې اذان هم اوکړي، که يواځې وي او که د هغه د لارې نور ملگري هم هلته موجود وي. (بهارِ شریعت ج ۱ ص ۷۱، ۴۷۱، دُرِّمُخْتَار وَرَدُّالْمُخْتَار ج ۲ ص ۷۸)

❖ د وخت شروع کیدو نه پس اذان کوی. که د وخت نه مخکنې مو اوکړو یا مو د وخت نه مخکنې شروع کړو او د اذان په دوران کښې وخت راغی، په دواړو صورتونو کښې دوباره اذان اوکړی. (الهدایة ج ۱ ص ۵۰، مؤذّن صاحبانو ته پکار دي چې هغوئ د نظام الاوقات نقشه گوري بعضو خائونو کښې مؤذّن صاحبان د وخت نه مخکنې اذان شروع کړي. د امامانو صاحبانو او د انتظامیه په خدمت کښې هم مدني عرض دے چې هغوئ هم دا مسئله په نظر کښې ساتي.

❖ که زاننه خپل ادا [يعني د حاضر وخت] لمونځونه کوي او که قضا کوي، په هغې کښې د دوئي د پاره اذان او اقامت وئيل مکروه دي.

(دُرْمُختار ج ۲ ص ۷۲)

❖ د زنانو د پاره د جمعي سره لمونځ کول ناجائزه دي.

(أيضاً ص ۳۶۷، بهار شريعت ج ۱ ص ۵۸۴)

❖ پوهه ماشوم هم اذان کولے شي. (دُرْمُختار ج ۲ ص ۷۵)

❖ د بے اودسه کس اذان صحيح دے خو د بے اودسه کس اذان مکروه دے.

(بهار شريعت ج ۱ ص ۴۶۶، مراق الفلاح ص ۴۶)

❖ د خُنئي [يعني هيچرا] او فاسق [بنکاره گنهگار] اگر که عالم وي، د نشه کس، د ليوني، د بے غُسله او د ناپوهه ماشوم اذان مکروه دے. د دې ټولو

اذان د بيا اوکړے شي. (بهار شريعت ج ۱ ص ۴۶۶، دُرْمُختار ج ۲ ص ۷۵)

❖ که مؤذّن امام هم وي نو بهتره ده. (دُرْمُختار ج ۲ ص ۸۸)

❖ د جُمات نہ بھر، مخ پہ قبلہ پہ ولاړه، په غورونو کښې د گوتې کیردې او په اوچت آواز د اذان اوکړے شي خو د طاقت نه زیات آواز اوچتول مکروه دي. (بهارِ شریعت ج ۱ ص ۶۸، ۶۹، ۷۰، عالمگیری ج ۱ ص ۵۵)

په اذان کښې په غورونو کښې گوتې ایښودل مَسْنُون او مُسْتَحَب دي خو خوزول او تاوہل ئې فُضول حَرکَت دے. (فَتَاوَى رَضَوِيَه ج ۵ ص ۳۷۳)

❖ مخ د ښي طرف ته واوروي او **حَيَّ عَلَى الصَّلَاةِ** د اوواڼي [دوه ځله د داسې اوکړي] او بيا د مخ گڼ طرف ته واوروي او **حَيَّ عَلَى الْفَلَاحِ** د اوواڼي اگر که اذان د لمانځه د پاره نه وي مثلاً د ماشوم په غور کښې ئې کوي. دا تاوہل صرف د مخ دي ټول بدن د نه تاوہي. (دَرْمُخْتَار ج ۲ ص ۶۶، بهارِ شریعت ج ۱ ص ۶۹)

بعضې مُؤَدَّنَان چې ”صلوة“ او ”فلاح“ ته اورسیري نو ښي طرف ته او گڼ طرف ته هسې په قلاړه شان مخ اوخوزوي، دا طریقه غَلَطه ده. صحیح انداز دا دے چې مخکښې د په صحیح طریقه ښي یا گڼ طرف ته مخ کړي د هغې نه پس د د لفظ ”حَيَّ“ نه شروع اوکړی [او پوره **حَيَّ عَلَى الصَّلَاةِ** یا **حَيَّ عَلَى الْفَلَاحِ** د اوواڼي بيا د مخ نیغ کړي]

❖ د سحر په اذان کښې د **حَيَّ عَلَى الْفَلَاحِ** نه پس [دوه ځله] **الصَّلَاةُ خَيْرٌ مِّنَ النَّوْمِ** وئیل مُسْتَحَب دي. (دُرِّ مُخْتَار ج ۲ ص ۶۷) که اوښي نه وئیل نو بیا به هم اذان اوښي. (قانون شریعت ص ۸۹)

د ”اذانِ بلالي“ د نهه حُرُوفو په نِسْبَت د اذان د جواب نهه مَدَنِي ګلونه

❖ د لمانځه د اذان نه علاوه د نورو اذانونو جواب به هم ورکولې کيږي مَثَلًا د ماشوم په پیدا کیدو [د هغه په غوږ کښې د کیدو والا] اذان. (دُرِّ مُخْتَار ج ۲ ص ۸۲) اعلیٰ حضرت **امام احمد رضا خان** رَحْمَةُ اللهِ عَلَيْهِ فرمائي: چې ماشوم پیدا شي نو فوراً د ورته په نبي غوږ کښې اذان او په کڅ کښې تکبير او وائي چې د شیطان د خلل [يعني نقصان] او اُمُّ الصَّبِيَّان نه بچ شي. (فَتَاوَى رَضَوِيَّه ج ۲ ص ۴۵۲) په ”مَلْفُوظَاتِ اَعْلَى حَضْرَت“ صفحه ۴۱۷ نه ۴۱۸ کښې دي: ”(صِرَع) ډیره خبیثه بلا ده او هم دے ته اُمُّ الصَّبِيَّان وائي که ماشومانو کښې وي گڼې [که غټو کښې وي] نو صِرَع (يعني مړگي) [ورته وائي].“

❖ مُقْتَدِيَانو ته د خُطْبے د اذان جواب بالکل ورکول نه دي پکار هم دا اَحْوَط (يعني احتياط ته نزدې) دي. خو دا د اذان جواب يا د (دوه خطبو د مينځه) دُعا که په زړه کښې اوکړي، او په ژبه باندې الفاظ (ادا کول) اصلاً (يعني بالکل) نه وي نو هيڅ باک نشته. او امام يعني خطيب که په ژبه هم د اذان جواب ورکړي يا دُعا اوکړي، نو بيشکه جائز دي. (فَتَاوَى رَضَوِيَّه مَخْرَجَه ج ۸ ص ۳۰۰، ۳۰۱)

❖ د اذان اوریدلو والا د پاره د اذان د جواب ورکولو حُکم دے. (بہارِ شریعت ج ۱ ص ۴۷۲) جُنُب (یعنی چا ته چې د جماع یا احتلام په وجه د غُسل حاجت وي [یعنی بے غُسله]) د هم د اذان جواب ورکوي. البته د حَيْض و نِفاس والا زنانه، خُطبه اوریدونکي، د جنازے لمونځ کوونکي، [یا که څوک] په جماع کښې مشغول یا په قضائے حاجت [یعنی اودس ماتولو] کښې مصروف وي نو په هغوئو [یعنی په دې ټولو] جواب ورکول نشته. (دُ مُختار ج ۲ ص ۸۱)

❖ چې کله اذان کیږي نو هغه وخته پورې سلام، خبرې کول، د سلام جواب او ټول کارونه بند کړئ تر دې چې تلاوت هم، اذان په غور سره اورئ او جواب ورکوی او په اقامت کښې هم داسې کوئ. (بہارِ شریعت ج ۱ ص ۴۷۳، دُ مُختار ج ۲ ص ۸۶، عالمگیری ج ۱ ص ۵۷ مُلخصاً)

❖ د اذان په دوران کښې گرځیدل، لوبښه، ګلاس وغیره کوم یو څیز راخستل، طعام وغیره ایښودل، وړو ماشومانو سره لوبیدل، په اشارو کښې خبرې کول وغیره هر څه پریښودل زیات مناسب دي.

❖ څوک چې د اذان په وخت کښې په خبرو کښې مشغول اوسي د هغه معاذ الله [یعنی د الله پناه] د بدې خاتمې کیدو ویره ده. (بہارِ شریعت ج ۱ ص ۴۷۳)

❖ په لاره روان وو چې د اذان آواز راغی نو (بهره دا ده چې) هغه هممه ساعت اودریږي (په خاموشۍ ئې واورې) او جواب ورکړي. (عالمگیری ج ۱ ص ۵۷، ایضاً) خو د اذان په دوران کښې جُمات ته یا اودس خانے طرف ته تللو یا اودس کولو کښې هیڅ باک نشته، په دې دوران کښې په ژبه جواب هم ورکوی.

❖ د اذان پہ دوران کنبی استنجاخانے تہ تلل بہتر نہ دی حُکّہ چي ہلتہ بہ د اذان جواب نہ شي ورکولے او دا د ډیر غتِ ثواب نہ محرومي ده البتہ کہ ډیر زیات حاجت وي یا د جمعې تلو خطرہ وي نولا ږد شي.

❖ کہ یو خو اذانونہ واورې نو پہ ده باندي د ورومې جواب ورکول دي او بہترہ دا ده چي د تولو جواب ورکړي. (دُْمُختار وِردُالمُختار ج ۲ ص ۸۲، بہارِ شریعت ج ۱ ص ۴۷۳) کہ د اذان پہ وخت کنبی ئې جواب ور نہ کړو او زیات وخت نہ وي تیر شوے نو جواب ږ ورکړي. (دُْمُختار ج ۲ ص ۸۳)

د ”یا مُصطفى“ د ووه حُرُوفو پہ

نسبت د اقامت ووه مَدَنِي گلونه

❖ اقامت پہ جُمات کنبی امام پَسے پہ ولاړه عین [يعني رسا] شا تہ وئیل بہتر دي کہ رسا شا تہ موقع نہ وي نوبني طرف مناسب دے.

(ماخوذ از فتاویٰ رضویہ مَحْرَجہ ج ۵ ص ۳۷۲)

❖ اقامت د اذان نہ ہم زیات تاکیدي سُنّت دے. (دُْمُختار ج ۲ ص ۶۸)

❖ د اقامت جواب ورکول مُسْتَحَب دي. (بہارِ شریعت ج ۱ ص ۴۸۳)

❖ د اقامت کلمات زر زروائے او پہ مینخ کنبی سکتہ مه کوئ. (ایضاً ص ۴۸۰)

❖ پہ اقامت کنبی ہم پہ حَيَّ عَلَى الصَّلَاةِ او حَيَّ عَلَى الْفَلَاحِ کنبی (صفحه 11

کنبی د بیان کړي طریقے مطابق) بنی او گځ طرف تہ مخ اړوئ. (دُْمُختار ج ۲

❖ اِقامتِ هُمْ د هغه حق دے چا چې اذان کړے دے، د اذان کولو والا په اجازت ئې بل وئیلے شي که چا د اجازت نه بغير اووئیلو او مُؤَدِّن ته (يعني چا چې اذان کړے وو، په زړه کښې) ناخوښه وي نو مکروه دي.

(عالمگیری ج ۱ ص ۵۴)

❖ که د اِقامتِ په وخت کښې څوک راغے نو هغه ته په ولاړه اِنْتِظار کول مکروه دي بلکه پکار ده چې کښيښي، هم دغسې چې کوم خلق په جُمات کښې موجود وي هغه د هم ناست اوسي او هله د اودريري چې کله مُکَبِّر حَيَّ عَلَى الْفَلَاحِ ته اوسي هُمْ دا حُکْم د امام د پاره هم دے. (اَيْضاً ص ۵۷. بهارِ شَرِيعَتِ ج ۱ ص ۴۷۱)

د ”يا غوثُ الاعظم“ د ۱۱ حروفو په نسبت د اذان کولو

یوولس مُستحب موقعے

﴿۱﴾ د ماشوم ﴿۲﴾ غمگین ﴿۳﴾ مرگي والا ﴿۴﴾ د غضبناک او بد مزاجه سړي او ﴿۵﴾ د بد مزاجه څاروي په غوږ کښې ﴿۶﴾ د جنگ د شدت په وخت کښې ﴿۷﴾ د اور لگیدو په وخت کښې ﴿۸﴾ د مړي د خخولو نه پس ﴿۹﴾ د پيري د سرکشۍ په وخت کښې (مثلاً په چا پیریان راغلي وي) ﴿۱۰﴾ که په ځنگل کښې ترینه لاره خطا شي او څوک ښودلو والا نه وي نو په هغه وخت کښې. (بهارِ شَرِيعَتِ ج ۱ ص ۴۶۶. رَدُّ الْمُحْتَارِ ج ۲ ص ۶۲) او ﴿۱۱﴾ د وږیا په زمانه کښې هم اذان کول مُستحب دي. (بهارِ شَرِيعَتِ ج ۱ ص ۴۶۶. فِتَاوَى رَضَوِيَّه مَحْرَجَه ج ۵ ص ۳۷۰)

په جُمات کنبې اذان کول خِلافِ سُنَّت دي

نن صبا اکثر په جُمات کنبې دننه د اذان کولو رواج دے او دا خِلافِ سُنَّت دي. په ”عالمکيري“ وغيره کنبې دي چې اذان د جُمات نه بهر کوي په جُمات کنبې د اذان نه کوي. (عالمکيري ج ۱ ص ۵۵) اعلیٰ حضرت امام اهلِ سُنَّت، مُجَدِّدِ دین و مِلَّت مولانا شاه **امام احمد رضا خان** رَحْمَةُ اللهِ عَلَيْهِ فرمائي: يو خُل هم ثابت نه دي چې حُضُورِ اقدس صَلَّى اللهُ عَلَيْهِ وَآلِهِ وَسَلَّمَ په جُمات کنبې د اذان کولو فرمائي وي. سَيِّدِي اعلیٰ حضرت رَحْمَةُ اللهِ عَلَيْهِ نور فرمائي: په جُمات کنبې اذان کول د جُمات او د دربارِ اِلَهِی کُستَاحي او بے ادبي ده. (فَتَاوَى رَضَوِيَّه مَحْرَجَه ج ۵ ص ۴۰۸، ۴۱۱، ۴۱۲) د جُمات د انکرنې نه بهر چې کوم خائے خلق پيزار او باسي هُغه خائے خارجِ مَسْجِد وي هلته اذان کولو کنبې هيڅ باک نشته او د سُنَّت مطابق دي. د جُمعے دويم اذان چې نن صبا (د خُطبے نه مخکې) په جُمات کنبې د خُطيبِ مَنبر ته مخامخ په جُمات کنبې دننه کيږي دا هُم خِلافِ سُنَّت دي، د جُمعے دويم اذان هُم د جُمات نه بهر کول پکار دي خو چې مُؤَدِّنِ خُطيب ته مخامخ وي.

د سلو شهيدانو ثواب او گټي

سَيِّدِي اعلیٰ حضرت رَحْمَةُ اللهِ عَلَيْهِ فرمائي: اِحْيَاءِ سُنَّت [يعني سُنَّت ژوندي کول] خو د عُلَمَاءِ خاص فرض منصي دے او د کوم مسلمان نه چې کيدے شي د هغه د پاره حُکم عام دے، د هر ښار مسلمانانو ته پکار دي چې په خپل ښار يا کم نه کم په خپلو جُماتونو کنبې (د پينځه واړه اذانونو او د جُمعے دويم

اذان د جُمت نہ د بھر کولو) دا سُنَّت ژوندي کړي او د سلو شهيدانو ثواب واخلي. د رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ فرمان دے: ”خوک چي د فسادِ اُمت په وخت کښي زما سُنَّت مضبوط اونيسي هغه ته به د سلو شهيدانو ثواب حاصل شي.“ (الرُّهُدُ الْكَبِيرُ لِلْبَيْهَقِيِّ ص ۱۱۸ حدیث ۲۰۷. فتاویٰ رَضَوِيَّة ج ۵ ص ۴۰۳)

د دې مسئلے د تفصیل د پاره فتاویٰ رَضَوِيَّة مَحْرَجَه جلد ۵ ”بَابُ الْأَذَانِ وَالْإِقَامَةِ“ اولولے.

د اذان نه مخکښي دا دُرود پاک لولے

د اذان او اقامت نه مخکښي بِسْمِ اللَّهِ الرَّحْمَنِ الرَّحِيمِ لولے او د دُرود و سلام دا صيغے لولے:

الصَّلَاةُ وَالسَّلَامُ عَلَيْكَ يَا رَسُولَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ
وَعَلَىٰ أٰلِكَ وَأَصْحَابِكَ يَا نُورَ اللَّهِ

بيا په دُرود و سلام، او اذان کښي د فصل (يعني فاصله) کولو د پاره دا اعلان کوي: ”عاشِقَانِ رَسُولِ تَوَجُّهٍ اوکړي، د اذان په اِحْتِرَامِ کښي خبرې اترې او کار بند کړي او د اذان جواب ورکړي او ډيرې ډيرې نيکي اوگتې.“ د هغې نه پس اذان کوي. د دُرود و سلام او اقامت په مينځ کښي په جُمت کښي دا اعلان کوي: د اِعْتِكَافِ نِيَّتِ اوکړي، که موبائل فون وي نو بند ئي کړي، د اذان او اقامت نه مخکښي د تَسْمِيَةِ [يعني د بِسْمِ اللَّهِ] او د دُرود شريف د مخصوصو صيغو مَدَنِي عرض په خپل

شوقِ کووم چي دغسي زما د پاره هُم د خه ثوابِ جاريه ذريعه جوړه شي او د فاصلے (ورکولو) مشوره مي د فتاویٰ رضويّه د فيضان نه وړاندې کړي ده. چنانچه د يو سوال په جواب کښې امام اهل سنت رحمۃ الله عليه فرمائي: ”د اقامت نه مخکښې په دُرود شريف وټيلو کښې باک نشته خو د اقامت نه فصل (يعني فاصله يا جدائي) پکار ده يا د دُرود شريف آواز، د اقامت د آواز نه داسې جدا (يعني بدل) مثلاً چي د دُرود شريف آواز د اقامت په نسبت لږ ټيټ) وي چي فرق ئي معلوميري او عوام ته دُرود شريف جزء اقامت (يعني د اقامت حصه) ښکاره نه شي.“ (فتاویٰ رضويه مخرجه ج ۵ ص ۳۸۶)

وسوسه: د سرکارِ مدينه صلی الله عليه و آله وسلم په ظاهري ژوند او د خُلفائے راشدین عليهم الرضوان په دور کښې به د اذان نه مخکښې دُرود شريف نه لوسته شو لهدا داسې کول بد بدعت او گناه ده. (معاد الله) د وسوسے جواب: که دا قاعده تسليم کړے شي چي کوم کار به په هغه دور کښې نه کيدو هغه اوس کول بد بدعت او گناه ده نو بيا به په دې زمانه کښې ټول نظام گډ وډ شي. د بيشميره مثالونو نه صرف دولس مثالونه وړاندې کووم چي دا کارونه به په هغه دور کښې نه کيدل او اوس دا کارونه هر يو کوي: ﴿۱﴾ په قرآن پاک کښې ټکي او اعراب [يعني زور، زير، پيسن وغيره] حجاج بن يوسف په ۹۵ هجري کښې اولگول ﴿۲﴾ هُم هغه د آيتونو د پوره کيدو په ځايونو د علامتونو [يعني نښو] په طور ټکي اولگول ﴿۳﴾ د قرآن پاک چاپ کيدل ﴿۴﴾ د جُمات [د مخکښي ډيوال] په مينځ کښې د امام د

اودریدلو د پاره د تاخ په شان محراب پخوا نه وو د ولید مروانی په دور
 کنبې حضرت سیدنا عمر بن عبدالعزیز رَحْمَةُ اللهِ عَلَيْهِ ایجاد کړو. نن په هر
 جُمات کنبې دا شته دے **﴿۵﴾** شپږ کلْمے **﴿۶﴾** عِلْمِ صَرْفِ وَ نَحْوِ **﴿۷﴾** عِلْمِ
 حَدِيثِ او د آحادیثو قِسْمونہ **﴿۸﴾** دريس نظامی **﴿۹﴾** د شریعت او طریقت
 خَلُور سلسلے **﴿۱۰﴾** په ژبه د لمونځ نیت وئیل **﴿۱۱﴾** د هوايې جهاز په
 ذریعہ د حج سفر کول **﴿۱۲﴾** د جدید سائنسي وِسْلو په ذریعہ جِهَاد کول.
 دا ټول کارونه په هغه مبارک دَوْر کنبې نه وو خو اوس دے ته هیڅ
 څوک هم گناه نه وائي نو آخر د اذان او اقامت نه مخکنبې په خوږ خوږ
 مصطفی صَلَّى اللهُ عَلَيْهِ وَآلِهِ وَسَلَّمَ باندې دُرُود و سلام وئیل ولې بَدِ يَدَعْتَ او گناه
 شوه! یاد ساتی د کوم یو کار په باره کنبې چې د ناجائزه کیدو دلیل نه
 وي نو دا پخپله د جائز کیدو دلیل دے. یقیناً یقیناً هر هغه نوے
 څیز چې شریعت نه وي منع کړے هغه مُباح او جائز دے او دا امرِ
 مُسَلَّم دے [یعني منلي شوي خبره ده] چې د اذان نه مخکنبې د دُرُود شریف
 وئیلو په یو حدیث کنبې هم منع نه ده راغلي لَهَذَا د دې منع نه راتلل
 پخپله ”إِجَازَت“ جوړ شو او د بنو بنو خبرو ایجاد کولو خو پخپله د مدینے
 تاجدار صَلَّى اللهُ عَلَيْهِ وَآلِهِ وَسَلَّمَ ترغیب فرمائیے دے او د ”مُسَلِّمِ شَرِيف“ په باب
 ”کِتَابُ الْعِلْمِ“ کنبې د مدینے د سُلْطَانِ صَلَّى اللهُ عَلَيْهِ وَآلِهِ وَسَلَّمَ دا د إِجَازَت نه ډک
 فرمان مبارک موجود دے:

ترجمہ: چا چي په مسلمانانو کښې يوه نيکه
 طريقه جاري کړه او د هغې نه پس په هغه
 طريقه عمل اوکړه شو نو په هغه طريقه
 باندې د عمل کوونکو ثواب به هم د هغه
 (يعني د هغه جاري کولو والا) په اعمال نامه
 کښې ليکله کيږي او د عمل کوونکو په
 ثواب کښې به [هيڅ] کمه نه کيږي.

مَنْ سَنَّ فِي الْإِسْلَامِ سُنَّةً
 حَسَنَةً فَعَمِلَ بِهَا بَعْدَهُ، كَتَبَ
 لَهُ مِثْلُ أَجْرِ مَنْ عَمِلَ بِهَا وَلَا
 يَنْقُصُ مِنْ أَجُورِهِمْ شَيْءٌ.

(صحيح مُسَلِّم ص ۱۴۳۷ حديث ۱۰۱۷)

مطلب دا چې څوک په اسلام کښې ښه طريقه جاري کړي هغه د غټ
 ثواب حقدار دے نو بيشکه چا چې د اذان او اقامت نه محکښې د درود
 شريف رواج جاري کړے دے هغه هم د ثواب جاريه حقدار دے، د
 قيامته پورې به چې کوم مسلمانان په دې طريقه عمل کوي د هغوئي به
 هم ثواب کيږي او د جاري کولو والا به هم ثواب کيږي او د دواړو په
 ثواب کښې به څه کمه هم نه راځي. کيدے شي د چا په ذهن کښې دا
 وسوسه راشي چې په حديث پاک کښې دي: **”كُلُّ بَدْعَةٍ ضَالَّةٌ وَكُلُّ ضَالَّةٍ فِي
 النَّارِ“** ترجمه: يعني هر بدعت (يعني نوي خبره) گمراهي ده او هره گمراهي جهنم
 کښې (يعني جهنم ته بوتلونکي) ده. (صحيح ابن خزيمة ج ۳ ص ۱۴۳ حديث ۱۷۸۵) د دې
 حديث شريف څه معنی ده؟ د دې جواب دا دے چې حديث پاک حق دے.
 دلته د بدعت نه مراد بدعت سَيِّئَةٌ يعني بد بدعت دے او يقيناً هر هغه
 بدعت بد دے کوم چې د سُنَّتِ خِلَافِ يا سُنَّتِ خْتَمُوْنَكِ وي. چنانچه
 حضرت سيّدنا شيخ عبدالحق مُحَدِّث دهلوي رَحْمَةُ اللهِ عَلَيْهِ فرمائي: کوم بدعت
 چې د اصولو او قواعد سُنَّتِ موافق [يعني مطابق] او د هغې مطابق قياس

کِرے شوے وي (يعني د شریعت او سُنَّت سره تکرار و نه خوري) هغې ته بِدَعَتِ حَسَنه وائی او کوم چې د دې خِلاف وي هغې ته بِدَعَتِ کُمراهي وائی.
(أَشِعَّةُ النَّعَاتِ ج ۱ ص ۱۳۵)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

اوس د ایمان د حفاظت په فکر کنبې د دعوتِ اسلامي د إشاعتي ادارے مکتبَةُ الْهَدْيِئَةِ چاپ شوي د 692 صفحو کتاب ”کفریہ کلمات کے بارے میں سوال و جواب“ صفحہ 359 نه 362 پورې مضمون اوگوری.

د اذان د بے ادبی په باره کنبې سوال و جواب

سوال: د اذان بے ادبی کول څنگه دي؟

جواب: اذان د شعائرِ اسلام [يعني د اسلام د ننبو] نه دے. او د هر يو شعائرِ اسلام بے ادبی کول کفر دے.

په حَيَّ عَلَى الصَّلَاةِ پورې توقی کول

سوال: په اذان کنبې د حَيَّ عَلَى الصَّلَاةِ (يعني راشی لمانځه طرف ته) يا د حَيَّ عَلَى الْفَلَاحِ (يعني راشی نیکی طرف ته) په اوریدو دا وئیل څنگه دي، چې ”راشی د سینما طرف ته گنې ټکټونه به ختم شي“!

جواب: کفر دے. ځکه چې مَعَاذَ اللَّهِ [يعني د الله پناه] دا په اذان پورې توقی کول شو. د اعلیٰ حضرت امام اهلِ سُنَّت مولانا شاه امام احمد رضا خان رَحْمَةُ

اللہِ عَلَيْهِ نہ تپوس اوکریے شو: جناب! تاسو د دې مسئلے په باره کښې څه ارشاد فرمائے چې زید د جُمَات د مُؤَدِّن په اذان پورې داسې توقې اوکړې يعني لفظ **حَيَّ عَلَى الصَّلَاةِ** ئې چې واوریدو نو داسې توقې ئې وریورې اوکړې چې (بِهَيَّا لِلَّهِ چلا) [يعني وروه لت تاو کړه] آیا د زید د پاره حُکْم اِرْتِدَاد [يعني مُرتد کیدل] او سقوط نِكَاح [يعني نِكَاح ماتیدل] ثابت شو که نه؟ او د زید نِكَاح ماته شوه که نه؟ الخ. الجواب: په اذان پورې اِسْتِهْزَا (يعني توقې کول) ضرور کفر دے، که هغه واقعي په اذان پورې اِسْتِهْزَا (يعني توقې) کړي وي نو بیشکه کافر شو، د هغه بنځه د هغه د نِكَاح نه اووتله، دا که دوباره مسلمان شي او بنځه د ده سره نِكَاح اوکړي نو هله به وطی (يعني کوروالے) حلال وي گنې زنا به وي. او که بنځه بغير د اسلام او نِكَاح نه د هغه سره په وطی (يعني کوروالي) کولو راضي شوه نو هغه به هم زناکاره وي. او که اذان پورې توقې کول ئې مقصد نه وو بلکه خاص په هغه مُؤَدِّن پورې ئې په دې وجه چې هغه ئې غلط وائی توقې کړي وي نو په دې حالت کښې (نه کافر شو او نه نِكَاح ماته شوه خو بيا) به (هم) زید ته د تجديد اسلام [يعني د اسلام تازه کولو] او د تجديد نِكَاح [يعني د نِكَاح تازه کولو] حُکْم ورکولے شي. وَاللَّهُ تَعَالَى اَعْلَم. (فَتَاوَى رَضَوِيَه مُعَرَّجَه ج ۲۱ ص ۲۱۵)

د اذان مُتَعَلِّق د کفریه خبرو ۸ مثالونه

﴿۱﴾ څوک چې په اذان پورې توقې اوکړي هغه کافر دے.

(فَتَاوَى رَضَوِيَه ج ۵ ص ۱۰۲)

﴿۲﴾ د اذان د سپکاوالي په وجه داسې وئیل چې ”د تَلّی آواز د لمانځه د خبر ورکولو د پاره زیات بهتر دے“ کفر دے.

﴿۳﴾ څوک چې اذان کولو والا ته په اذان کولو اووایی: ”تا دروغ اووئیل“ داسې کس کافر شو. (فتاویٰ قاضی خان ج ۴ ص ۴۶۷)

﴿۴﴾ چا چې د کوم یو مُؤدّن په باره کنبې په اذان پورې د توقې په طور اووئیل: دا څوک محروم دے چې اذان کوي؟ یا ئې ﴿۵﴾ د اذان په باره کنبې اووئیل: څه نا اشنا شان آواز دے یا ئې اووئیل: ﴿۶﴾ د پردو خلقو آواز دے، دا ټولې خبرې کفر دي. یعنی چې کله ئې څوک د تحقیر (یعنی د سپک گنرلو) په طور اووایی. (مِنَحِ الرَّوضِ الْاَزْهَرِ لِلْقَارِی ص ۴۹۵) ﴿۷﴾ یو اذان اوکړو بل [په اذان پورې] د توقو کولو د پاره بیا اذان اوکړي نو په هغه باندې حُکم د کفر دے. (مَجْمَعُ الْاَنْهَرِ ج ۲ ص ۵۰۹) ﴿۸﴾ په اذان اوریدو دا وئیل چې: څه شور ئې جوړ کړے دے! که دا خبره ئې د اذان د ناخوښه کولو په وجه اوکړه نو کفر دے. (عالمگیری ج ۲ ص ۲۶۹)

اذان

اللَّهُ أَكْبَرُ اللَّهُ أَكْبَرُ

اللَّهُ أَكْبَرُ اللَّهُ أَكْبَرُ

الله د ټولو نه لوئې دے الله د ټولو نه لوئې دے

الله د ټولو نه لوئې دے الله د ټولو نه لوئې دے

أَشْهَدُ أَنْ لَا إِلَهَ إِلَّا اللَّهُ ط

زہ گواہی ورکوم چہ د اللہ نہ سوا
ہیخ خوک د عبادت لائق نشتہ

أَشْهَدُ أَنْ لَا إِلَهَ إِلَّا اللَّهُ ط

زہ گواہی ورکوم چہ د اللہ نہ سوا
ہیخ خوک د عبادت لائق نشتہ

أَشْهَدُ أَنَّ مُحَمَّدًا رَسُولُ اللَّهِ ط

زہ گواہی ورکوم چہ حضرت محمد
(صَلَّى اللَّهُ عَلَيْهِ وَسَلَّمَ) د اللہ رسول دے

أَشْهَدُ أَنَّ مُحَمَّدًا رَسُولُ اللَّهِ ط

زہ گواہی ورکوم چہ حضرت محمد
(صَلَّى اللَّهُ عَلَيْهِ وَسَلَّمَ) د اللہ رسول دے

حَيَّ عَلَى الصَّلَاةِ ط

لمونخ کولو د پارہ راشئ

حَيَّ عَلَى الصَّلَاةِ ط

لمونخ کولو د پارہ راشئ

حَيَّ عَلَى الْفَلَاحِ ط

خلاصی موندلو د پارہ راشئ

حَيَّ عَلَى الْفَلَاحِ ط

خلاصی موندلو د پارہ راشئ

اللَّهُ أَكْبَرُ ط

اللہ د تولو نہ لویی دے

اللَّهُ أَكْبَرُ ط

اللہ د تولو نہ لویی دے

لَا إِلَهَ إِلَّا اللَّهُ ط

د اللہ نہ سوا ہیخ خوک د عبادت لائق نشتہ

د اذان دُعا

د اذان نه پس دِ مُؤَدِّن او اوریدونکي دُرُود شریف اولوي او دا دُعا دِ اولوي:

اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ

اے الله! د دې دعوۃ تامه او صلوة قائمه مالک، ته زمونږه

أَنْتَ سَيِّدَنَا مُحَمَّدٌ الرَّسُولُ الْكَرِيمُ وَالْفَضِيلَةُ وَالذَّرَجَةُ الرَّفِيعَةُ

سردار حضرت محمد (ﷺ) ته وسيله او فضيلت او ډيره اوچته درجه عطا کړې

وَأَبَعْتَهُ مَقَامًا مَحْمُودًا الَّذِي وَعَدْتَهُ وَأَرْزُقْنَا شَفَاعَتَهُ

او هغوئي په مقام محمود باندې فائز کړې چې دهغې تا د هغوئي سره وعده کړې ده

يَوْمَ الْقِيَامَةِ إِنَّكَ لَا تُخْلِفُ الْمِيعَادَ

او مونږ ته د هغوئي شفاعت رانصيب کړې د قيامت په ورځ، بيشکه ته د وعده خلاف

بِرَحْمَتِكَ يَا أَرْحَمَ الرَّاحِمِينَ

نه کو، په مونږه باندې خپل رحمت او فرمائے اے د ټولو نه زيات رحم کولو والا.

د شفاعت زیره

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: چې کله تاسو اذان واورئ نو هغه کلمات

ادا کړئ کوم چې مُؤَدِّن او وئيل بيا په ما باندې دُرُود شریف اولوی بيا د

وسيله سوال اوکړئ. د داسې کولو والا د پاره زما شفاعت واجب شو.

(مسلم ص ۲۰۳ حدیث ۳۸۴ مَلَخَصًا)

ایمانِ مُفَصَّل

أَمَنْتُ بِاللَّهِ وَمَلَيْكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَالْقَدْرِ خَيْرِهِ

ما ایمان را وروپه الله او د هغه په فرستواو د هغه په کتابونو او د هغه په رسولانو او د قیامت په ورځ باندې

وَشَرَّهِ مِنَ اللَّهِ تَعَالَى وَالْبَعْثِ بَعْدَ الْمَوْتِ ط

او په دې باندې چې ښه او بد تقدیر د الله له طرفه دے، او د مرگ نه پس په راژوندي کولو باندې.

ایمانِ مُجْمَل

أَمَنْتُ بِاللَّهِ كَمَا هُوَ بِأَسْمَائِهِ وَصِفَاتِهِ وَقَبِلْتُ جَمِيعَ أَحْكَامِهِ

ما ایمان را وروپه الله باندې څنگه چې هغه د خپلو نومونو او صفاتو سره دے،

إِقْرَارًا بِاللِّسَانِ وَتَصْدِيقًا بِالْقَلْبِ ط

او ما قبول کړل د هغه ټول احکام د ژبې په اقرار سره او د زړه په تصدیق سره.

اولہ کلمہ طیبہ

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

د اللہ نہ سوا ہیخ خوک د عبادت لائق نشته محمد (ﷺ) د اللہ رسول دے.

دویمہ کلمہ شہادت

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ

زہ گواہی ورکووم چہ بیشکہ د اللہ نہ سوا ہیخ خوک د عبادت لائق
نشته هغه یو دے د هغه هیخ شریک نشته

أَنَّ مُحَمَّدًا عَبْدُهُ وَرَسُولُهُ ط

او زہ گواہی ورکووم چہ بیشکہ محمد (ﷺ) د اللہ بندہ او د هغه رسول دے.

دریمہ کلمہ تمجید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط

اللہ پاک دے او قول بنہ صفتونه د اللہ د پارہ دي او د اللہ نہ سوا ہیخ خوک د
عبادت لائق نشته او اللہ د تولو نہ لویی دے او د گناہونو نہ د بیج کیدلو طاقت

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

او د نیکی کولو توفیق صرف د اللہ له طرفه دے هغه د تولو نہ اوچت، او
عظمت والا دے.

خلورمه کلمه توحید

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي

د الله نه سوا هيخ خوک د عبادت لائق نشته، هغه يو دے، د هغه هيخ خوک
شريك نشته، هُم هغه لره ده بادشاهي او هغه لره دي تول صِفات،

وَيُمِيتُ وَهُوَ حَيٌّ لَا يَمُوتُ أَبَدًا أَبَدًا ذُو الْجَلَالِ وَالْإِكْرَامِ ط

هُم هغه ژوندي کول او مړه کول کوي او هغه ژوندے دے هغه ته به هيخ کله هم
مرگ نه راخي، د دير جلال او بزرگي والا دے

بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ ط

د هغه په لاس کبهي خير دے او هغه په هرڅه قادر دے.

پينځمه کلمه استغفار

أَسْتَغْفِرُ اللَّهَ رَبِّي مِنْ كُلِّ ذَنْبٍ أَذْنَبْتُهُ عَمَدًا أَوْ حِطًّا سِرًّا أَوْ عَلَانِيَةً

زه الله نه بخښنه غواړم چې هغه زما پروردگار دے [توبه کووم] د هرې گناه نه
چې کومې ما قصداً کړي دي يا

وَأَتُوبُ إِلَيْهِ مِنَ الذَّنْبِ الَّذِي أَعْلَمُ وَمِنَ الذَّنْبِ الَّذِي لَا أَعْلَمُ
إِنَّكَ أَنْتَ عَلَّامُ الْغُيُوبِ وَسَتَّارُ الْعُيُوبِ وَعَفَّارُ الذُّنُوبِ وَلَا حَوْلَ

پہ ھیرہ، پہ پتہ مہی کپری دی یا پہ ٻٺڪارہ او زہ د ھغہ پہ بارگاہ کٺٺی توبہ کووم د ھغہ گناہ نہ کومہ چہ ما تہ معلومہ دہ او د ھغہ گناہ نہ کومہ چہ ما تہ نہ دہ معلومہ، (اے اللہ) بیشک تہ پہ غیبو خبردار ٺہی او عیبونہ پتوونکے او د گناھونو بجنونکے ٺہی.

وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

او د گناھونو نہ د بیج کیدلو طاقت او د نیکی کولو توفیق صرف د اللہ لہ طرفہ دے ھغہ د ٺولو نہ اوچت، او عَظَمَتِ والا دے.

شپرہہ کلہہ ردِّ کفر

اللَّهُمَّ إِنِّي أَعُوذُ بِكَ مِنْ أَنْ أَشْرِكَ بِكَ شَيْئًا وَأَنَا أَعْلَمُ بِهِ

اے اللہ! زہ ستا پناہ غوارم د دہی خبری نہ چہ زہ ڇہ ڇیز ستا شریک اوگر ڇووم قصداً،

وَأَسْتَغْفِرُكَ لِمَا لَا أَعْلَمُ بِهِ تَبْتُ عَنْهُ

او بجنبنہ غوارم ستا نہ د ھغہ (شیرک) کوم چہ ما تہ نہ دے معلوم او ما د ھغہ نہ توبہ اوکرہ

وَتَبَّرَأْتُ مِنَ الْكُفْرِ وَالشِّرْكِ وَالْكَذِبِ وَالْعِيبَةِ وَالْبِدْعَةِ

او زہ بیزارہ شوم د کفر نہ او شریک نہ او د دروغ وٺیلو نہ او د غیبت نہ او بدعت نہ

وَالْتَمِيمَةَ وَالْفَوَاحِشِ وَالْبُهْتَانَ وَالْمَعَاصِيَ كُلِّهَا

او د چغلئ نہ او بے حیائی نہ او بُہتان نہ او د تولو گناہونو نہ

وَأَسَلَمْتُ وَأَقُولُ لَا إِلَهَ إِلَّا اللَّهُ مُحَمَّدٌ رَسُولُ اللَّهِ ط

او ما [پہ] اسلام [ایمان] راوړو او زه وایم د الله نه سوا هیڅ څوک د عبادت لائق نشته او

محمد (ﷺ) د الله رسول دے

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

د رَحْمَةُ اللّٰعَلِيْنَ ﷺ

د مُؤَدِّنَانُ شَمِير

د مدينې د تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ مُؤَدِّنَانُ خَلُورُ وُو:

﴿١﴾ حضرت سَيِّدُنَا بِلَال (حبشي) بِن رِيَّاح ﴿٢﴾ حضرت سَيِّدُنَا عَمْرُو

بِن اَمْرٍ مَكْتُوم رَضِيَ اللهُ تَعَالَى عَنْهُمَا دې دواړو به په مدينه مُتَوْره دَاوَمَا اللهُ شَرَفًا وَتَقْطِيعًا كُنِبِ او

﴿٣﴾ حضرت سَيِّدُنَا سَعْدُ بِن عَائِز رَضِيَ اللهُ تَعَالَى عَنْهُ به په قُبَاء شَرِيف كُنِبِ او

﴿٤﴾ حضرت سَيِّدُنَا اَبُو مَخْدُوْره رَضِيَ اللهُ تَعَالَى عَنْهُ به په مَكَّة مُكْرَمَه دَاوَمَا اللهُ شَرَفًا وَتَقْطِيعًا

(الْمَوَاهِبُ لِلْقِسْطَانِي ج ١ ص ٤٥٥)

كُنِبِ اِذَانُ كُولُو.



www.dawateislami.net



فيضانِ مدينه محله سوداگران زره سبزي منڊي، بابُ المدينه (كراچي)

UAN: +92 111 25 26 92 Ext: 1262

Web: www.dawateislami.net / E-mail: translation@dawateislami.net